



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 18.03.2026** **TIME : 07.25 AM**

**പ്രധാന വാർത്തകൾ**

1. 2026-2027 സാമ്പത്തിക വർഷത്തെ കൃഷി, കർഷകക്ഷേമ മന്ത്രാലയത്തിന് കീഴിലുള്ള ധനാഭ്യർത്ഥനകളിന്മേലുള്ള ചർച്ചയും വോട്ടെടുപ്പും ഇന്ന് ലോക്സഭയിൽ നടക്കും.

**Lok Sabha will take up discussion and voting today on the Demands for Grants under the control of the Ministry of Agriculture and Farmers Welfare.**

2. സംസ്ഥാനത്ത് നിയമസഭാ തിരഞ്ഞെടുപ്പിനുള്ള സ്ഥാനാർത്ഥി പ്രഖ്യാപനം തുടർന്ന് രാഷ്ട്രീയ പാർട്ടികൾ. കേന്ദ്ര തിരഞ്ഞെടുപ്പ് കമ്മീഷൻ നിയോഗിച്ച പൊതു നിരീക്ഷകർ ഇന്ന് സംസ്ഥാനത്തെത്തും.

**Parties Continue Candidate Announcements for State Assembly Polls; General observers appointed by the Election Commission to arrive in the state today.**

3. പശ്ചിമേഷ്യൻ സംഘർഷം രൂക്ഷമായി തുടരുന്നു. ഇറാന്റെ ദേശീയ സുരക്ഷ മേധാവി അലി ലാരിജാനി കൊല്ലപ്പെട്ടു.

**West Asia conflict intensifies; Iran's National Security chief Ali Larijani .**

4. പ്രധാനമന്ത്രി നരേന്ദ്ര മോദി യുഎഇ പ്രസിഡന്റ് ഷെയ്ഖ് മുഹമ്മദ് ബിൻ സായിദ് അൽ നഹ്യാനുമായി ചർച്ച നടത്തി. യുഎഇയിൽ നടന്ന ആക്രമണങ്ങളെ അപലപിച്ച് ഇന്ത്യ.

---

**Prime Minister Narendra Modi holds talks with UAE President Sheikh Mohamed bin Zayed Al Nahyan; India condemns attacks on UAE.**

5. ഗൾഫ് മേഖലയിലെ ഇന്ത്യൻ നാവികരും കപ്പലുകളും സുരക്ഷിതരാണ് കേന്ദ്ര സർക്കാർ. രാജ്യത്ത് പെട്രോളും ഡീസലും മതിയായ അളവിൽ ലഭ്യമെന്ന് പെട്രോളിയം മന്ത്രാലയം.

**Central government says Indian naval personnel and ships in the Gulf region are safe; Petroleum Ministry assures adequate availability of petrol and diesel in the country.**

6. ഓർലിയൻസ് മാസ്റ്റേഴ്സ് സൂപ്പർ ബാഡ്മിന്റൺ ടൂർണമെന്റിൽ ഇന്ത്യയുടെ കിഡംബി ശ്രീകാന്തും മാളവിക ബൻസോദും ഇന്ന് മാറ്റുരയ്ക്കും.

**India's Kidambi Srikanth and Malvika Bansod to compete today in the Orleans Masters Super Badminton Tournament.**



**PARLIAMENT TODAY**

2026-27 സാമ്പത്തിക വർഷത്തെ കൃഷി, കർഷകക്ഷേമ മന്ത്രാലയത്തിന് കീഴിലുള്ള ധനാഭ്യർത്ഥനകളിന്മേലുള്ള ചർച്ചയും വോട്ടെടുപ്പും ലോക്സഭയിൽ ഇന്ന് നടക്കും. ആഭ്യന്തരം, വിദേശകാര്യം, ഊർജ്ജ മന്ത്രാലയങ്ങൾക്ക് കീഴിലുള്ള ധനാഭ്യർത്ഥനകളും ചർച്ചയും വോട്ടെടുപ്പിനുമായി നിശ്ചയിച്ചിട്ടുണ്ട്. ഇന്നലെ ധനവിനിയോഗ ബിൽ 2026 പാർലമെന്റ് പാസാക്കിയിരുന്നു. ഇന്നലെ നടന്ന ചർച്ചയ്ക്ക്

---

ശേഷം രാജ്യസഭ ബിൽ ലോക്സഭയിലേക്ക് തിരിച്ചയച്ചു. ലോക്സഭ നേരത്തെ തന്നെ ബില്ലിന് അംഗീകാരം നൽകിയിരുന്നു.



## ELECTION NOTIFICATION

നിയമസഭാ തിരഞ്ഞെടുപ്പ് വിജ്ഞാപനം പുറപ്പെടുവിച്ച അസം, കേരളം, പുതുച്ചേരി എന്നിവിടങ്ങളിൽ നാമനിർദ്ദേശ പത്രികാ സമർപ്പണം പുരോഗമിക്കുന്നു. ഈ മാസം 23 വരെയാണ് പത്രിക സമർപ്പിക്കാനുള്ള സമയപരിധി. 24 നാണ് പത്രികകളുടെ സൂക്ഷ്മ പരിശോധന. 26 വരെ പത്രിക പിൻവലിക്കാം. ഏപ്രിൽ ഒൻപതിനാണ് വോട്ടെടുപ്പ്. വോട്ടെണ്ണൽ മെയ് നാലിന് നടക്കും. കേരളത്തിൽ സ്ഥാനാർത്ഥി പ്രഖ്യാപനം പൂർത്തിയായ മണ്ഡലങ്ങളിൽ രാഷ്ട്രീയ പാർട്ടികൾ പ്രചാരണം സജീവമാക്കിയിട്ടുണ്ട്.



## CONGRESS LIST

55 സ്ഥാനാർത്ഥികളുമായി കോൺഗ്രസ് ആദ്യഘട്ട സ്ഥാനാർത്ഥി പട്ടിക ഇന്നലെ പുറത്തിറക്കി. പാലക്കാട്, തൃപ്പൂണിത്തുറ മണ്ഡലങ്ങളിലൊഴികെ സിറ്റിങ്ങ് എംഎൽമാർ മത്സരരംഗത്തുണ്ട്. കെ മുരളീധരൻ വട്ടിയൂർക്കാവും, വി ഡി സതീശൻ പറവൂരും, രമേശ് ചെന്നിത്തല ഹരിപ്പാടും, സണ്ണി ജോസഫ് പേരാവൂരും മത്സരിക്കും.



## MUSLIM LEAGUE

മുസ്ലീം ലീഗിന്റെ സ്ഥാനാർത്ഥിപ്പട്ടികയും ഇന്നലെ പ്രഖ്യാപിച്ചു. 25 സ്ഥാനാർത്ഥികളുടെ പട്ടികയാണ് പ്രഖ്യാപിച്ചത്. പി.കെ. കുഞ്ഞാലിക്കുട്ടി മലപ്പുറത്തും കെ എം ഷാജി വേങ്ങരയിലും പെരിന്തൽമണ്ണ- നജീബ് കാന്തപുരവും ജയന്തി രാജൻ കുത്തുപറമ്പിലും ജനവിധി തേടും. മങ്കട-മഞ്ഞളാംകുഴി അലി, പേരാമ്പ്ര -ഫാത്തിമ തെഹ്ലിയ എന്നിവർ മത്സരിക്കും.



## KERALA CONGRESS

കേരള കോൺഗ്രസ്സും എട്ട് പേരുടെ സ്ഥാനാർത്ഥി പട്ടിക പുറത്തിറക്കി. കടുത്തുരുത്തിയിൽ മോൻസ് ജോസഫും, ഇരിങ്ങാലക്കുടയിൽ തോമസ് ഉണ്ണിയാടനും, തിരുവല്ലയിൽ വർഗീസ് മാമ്മനും ജനവിധി തേടും.



## CANDIDATE LIST

---

എൻഡിഎ ഘടക കക്ഷിയായ ട്വൻറി-  
20 തൃഷുണിത്തുറ, ഏറ്റുമാനൂർ തുടങ്ങി വിവിധ  
മണ്ഡലങ്ങളിലെ സ്ഥാനാർത്ഥികളെ പ്രഖ്യാപിച്ചു.  
ഏറ്റുമാനൂരിൽ വീണാ നായരും, പെരുമ്പാവൂരിൽ  
ലക്ഷ്മിപ്രിയയും, കൊടുങ്ങല്ലൂരിൽ വർഗീസ്  
ജോർജ്ജമാണ് ട്വൻറി-20 സ്ഥാനാർത്ഥികൾ.

സിപിഐഎം 81 പേരുടെയും, സിപിഐ  
25 പേരുടെയും ബിജെപി 47 സ്ഥാനാർത്ഥികളുടെയും പട്ടിക  
കഴിഞ്ഞ ദിവസങ്ങളിൽ പുറത്തിറക്കിയിരുന്നു. കേരള  
കോൺഗ്രസ് എം, എൻസിപി, ബിഡിജെഎസ്  
ഉൾപ്പെടെയുള്ള രാഷ്ട്രീയ പാർട്ടികളും സ്ഥാനാർത്ഥികളെ  
പ്രഖ്യാപിച്ചു.



### CENTRAL OBSERVERS

-കേരളം, പുതുച്ചേരി, അസം, തമിഴ്നാട്, പശ്ചിമ ബംഗാൾ  
നിയമസഭ തിരഞ്ഞെടുപ്പിനും 6 സംസ്ഥാനങ്ങളിലെ  
ഉപതെരഞ്ഞെടുപ്പുകൾക്കുമായി 1,111 നിരീക്ഷകരെ  
വിന്യസിച്ച് കേന്ദ്ര തിരഞ്ഞെടുപ്പ് കമ്മീഷൻ. 557 പൊതു  
നിരീക്ഷകരേയും 188 പൊലീസ് ഓബ്സർവർമാരേയും 366  
ചെലവു നിരീക്ഷകരേയുമാണ് നിയോഗിച്ചിട്ടുള്ളത്.  
കേരളത്തിൽ 40 പൊതു നിരീക്ഷകരേയും 17 പൊലീസ്  
ഓബ്സർവർമാരേയും 40 ചെലവു നിരീക്ഷകരേയുമാണ്

---

വിന്യസിച്ചത്. ചെലവു നിരീക്ഷകർ സംസ്ഥാനത്ത് ഇന്നലെ എത്തി. പൊതു നിരീക്ഷകർ ഇന്ന് എത്തും.



## ELECTION RESTRICTION(INTRO)

തിരഞ്ഞെടുപ്പു പ്രചാരണ വേളയിൽ വാഹനങ്ങളുടെ ഉപയോഗം സംബന്ധിച്ച് കർശന നിയന്ത്രണങ്ങൾ ഏർപ്പെടുത്തുമെന്ന് മുഖ്യ തിരഞ്ഞെടുപ്പ് ഓഫീസ് വൃത്തങ്ങൾ അറിയിച്ചു.

*കൂടുതൽ വിവരങ്ങളുമായി തിരുവനന്തപുരത്തു നിന്ന് ആകാശവാണി ലേഖകൻ സ്തിതി എം പള്ളുരുത്തി...*

*(വോയിസ്)*



## VOTE AT HOME

നിയമസഭാ തിരഞ്ഞെടുപ്പിൽ വീട്ടിൽ വോട്ടു ചെയ്യുന്നവർ ഈ മാസം 20നകം അപേക്ഷ നൽകണമെന്ന് തിരഞ്ഞെടുപ്പ് കമ്മീഷൻ. കമ്മീഷന്റെ പോർട്ടലിൽ നിന്നു ഡൗൺലോഡ് ചെയ്തെടുത്ത ഫോം 12 D യിൽ ബുത്ത് ലവൽ ഓഫീസർ മുഖേനയോ നേരിട്ട് റിട്ടേണിങ്ങ് ഓഫീസർക്കോ നൽകാമെന്ന് മുഖ്യ തിരഞ്ഞെടുപ്പ് ഓഫീസർ അറിയിച്ചു. 85 വയസ് പിന്നിട്ടവർക്കും 40 ശതമാനത്തിലേറെ

---

ഭിന്ന ശേഷിയുള്ളവർക്കുമാണ് വീട്ടിൽ വോട്ടു ചെയ്യാനാവുക.



### TMC LIST

പശ്ചിമബംഗാൾ നിയമസഭാ തിരഞ്ഞെടുപ്പിൽ മത്സരിക്കുന്ന 291 സ്ഥാനാർത്ഥികളുടെ പട്ടിക തൃണമൂൽ കോൺഗ്രസ് പുറത്തിറക്കി. 294 മണ്ഡലങ്ങളുള്ള പശ്ചിമബംഗാളിലെ ബാക്കി മൂന്ന് മണ്ഡലങ്ങളിൽ തൃണമൂൽ സഖ്യകക്ഷികളായ ഭാരതീയ ഗോർഖ പ്രചാരതന്ത്രിക് മോർച്ച മത്സരിക്കും. മുഖ്യമന്ത്രിയും പാർട്ടിയുടെ മുതിർന്ന നേതാവുമായ മമതാ ബാനർജി ഭവാനിപുരിൽ മത്സരിക്കും. ബിജെപിയുടെ സുവേന്ദു അധികാരിയാണ് എതിർ സ്ഥാനാർത്ഥി.



### SIR

സംസ്ഥാനത്ത് വോട്ടർപട്ടികയിൽ പേര് ചേർക്കാൻ സാധിക്കാത്തവർക്ക് ഈ മാസം 23 വരെ പേരു ചേർക്കാൻ അവസരം. [voters.eci.gov.in](http://voters.eci.gov.in) എന്ന വെബ്സൈറ്റിലൂടെയോ, ECINET മൊബൈൽ ആപ്ലിക്കേഷൻ വഴിയോ, ബൃത്തുതല ഓഫീസർ വഴിയോ അപേക്ഷിക്കാം.



## INTER MINISTERIAL BRIEFING

ഗൾഫ് മേഖലയിലെ ഇന്ത്യൻ നാവികരും കപ്പലുകളും സുരക്ഷിതരാണെന്ന് കേന്ദ്ര സർക്കാർ. പശ്ചിമേഷ്യയിലെ സമീപകാല സംഭവവികാസങ്ങൾ വിശദീകരിച്ച് ന്യൂഡൽഹിയിൽ നടന്ന അന്തർ-മന്ത്രാലയ തല വാർത്താ സമ്മേളനത്തിൽ ഇന്നലെ വിവിധ വകുപ്പ് സെക്രട്ടറിമാർ പങ്കെടുത്തു. കഴിഞ്ഞ 24 മണിക്കൂറിനുള്ളിൽ ഗൾഫ് മേഖലയിൽ കൂടുണ്ടിയ 161 ഇന്ത്യൻ നാവികരെ തിരിച്ചെത്തിച്ചതായി തുറമുഖ, ഷിപ്പിംഗ്, ജലഗതാഗത മന്ത്രാലയ സ്പെഷ്യൽ സെക്രട്ടറി രാജേഷ് കുമാർ സിൻഹ പറഞ്ഞു. രാജ്യത്ത് പെട്രോളും ഡീസലും ആവശ്യത്തിന് ലഭ്യമാണെന്ന് പെട്രോളിയം, പ്രകൃതിവാതക മന്ത്രാലയത്തിലെ ജോയിന്റ് സെക്രട്ടറി സുജാത ശർമ്മ വ്യക്തമാക്കി.



## IRAN - LARIJANI KILLING (INTRO)

പശ്ചിമേഷ്യയിൽ സംഘർഷം അതിരുകൂലമായി തുടരുന്നു. ഇറാന്റെ ദേശീയ സുരക്ഷ മേധാവി അലി ലാരിജാനിയുൾപ്പെടെ രണ്ട് ഉന്നത സുരക്ഷാ ഉദ്യോഗസ്ഥർ ഇസ്രായേലിന്റെ ആക്രമണത്തിൽ കൊല്ലപ്പെട്ടതോടെയാണ്

വിശദാംശങ്ങളിലേക്ക്....

(വോയിസ്)



**IRAN - LARIJANI KILLING (VOICE)**

ഇസ്രായേൽ നടത്തിയ വ്യോമാക്രമണത്തിൽ സുരക്ഷാ മേധാവി അലി ലാരിജാനിയും, ബാസിജ് സേനാ തലവൻ ഗുലാം റെസ സുലൈമാനിയും കൊല്ലപ്പെട്ടതായി ഇറാൻ സ്ഥിരീകരിച്ചു. അമേരിക്കയും ഇസ്രായേലിനുമെതിരെയുള്ള പോരാട്ടത്തിൽ നേതൃത്വം നൽകിയ പ്രമുഖ നേതാക്കളിലൊരാളായിരുന്നു അലി ലാരിജാനി. അതിനിടെ ഇറാഖ് തലസ്ഥാനമായ ബാഗ്ദാദിലും ഖത്തർ തലസ്ഥാനമായ ദോഹയിലും ഇറാൻ വ്യോമാക്രമണങ്ങൾ നടന്നു. ബാഗ്ദാദിലെ അതി സുരക്ഷാ പ്രദേശത്തുള്ള യു.എസ് എംബസിക്ക് നേരെ ഡ്രോൺ-റോക്കറ്റ് ആക്രമണങ്ങൾ ഉണ്ടായതായും വ്യോമ പ്രതിരോധ സംവിധാനങ്ങൾ ഉപയോഗിച്ച് ഒന്നിലധികം തവണ ആക്രമണത്തെ നേരിട്ടതായും ഇറാഖി അധികൃതർ വ്യക്തമാക്കി. ആക്രമണങ്ങൾ കടുത്തതോടെ യുഎഇയും അതീവ ജാഗ്രതയിലാണ്. അതേസമയം ഹോർമുസ് കടലിടുക്കിന്റെ സുരക്ഷ ഉറപ്പാക്കാൻ ഫ്രാൻസ് ഇടപെടൽ നടത്താൻ സന്നദ്ധമാണെന്ന് ഫ്രഞ്ച് പസിഡന്റ് ഇമ്മാനുവൽ മാക്രോൺ പറഞ്ഞു. എന്നാൽ ഇറാനുമായി ചർച്ച നടത്തി സമാധാനപരമായ രീതിയിൽ മാത്രമേ ഈ

---

നീക്കം നടത്താവു എന്നും അദ്ദേഹം വ്യക്തമാക്കി.  
**ന്യൂസ് ഡെസ്ക് ആകാശവാണി....**



**PM - UAE PREZ**

പ്രധാനമന്ത്രി നരേന്ദ്ര മോദി യുഎഇ പ്രസിഡന്റ് ഷെയ്ഖ് മുഹമ്മദ് ബിൻ സായിദ് അൽ നഹ്യാനുമായി ഇന്നലെ ടെലഫോൺ സംഭാഷണം നടത്തി. പശ്ചിമേഷ്യയിലെ നിലവിലെ സ്ഥിതിഗതികളും ഹോർമുസ് കടലിടുക്കിലെ സുരക്ഷയും സംബന്ധിച്ച് ഇരു നേതാക്കളും ചർച്ച ചെയ്തു. യുഎഇയിൽ നടന്ന ആക്രമണങ്ങളിൽ നിരപരാധികൾ കൊല്ലപ്പെടുകയും സിവിലിയൻ അടിസ്ഥാന സൗകര്യങ്ങൾക്ക് നാശനഷ്ടമുണ്ടാകുകയും ചെയ്തതിനെ ഇന്ത്യ അപലപിച്ചു.



**AIR INDIA - WEST ASIA**

ഏയർ ഇന്ത്യയും ഏയർ ഇന്ത്യ എക്സ്പ്രസും ഇന്ന് പശ്ചിമേഷ്യയിലേക്കും തിരിച്ചും 50 വിമാന സർവീസുകൾ നടത്തും. ഷെഡ്യൂൾ ചെയ്ത 26 സർവീസുകളും ഷെഡ്യൂൾ ചെയ്യാത്ത 24 സർവീസുകളുമായിരിക്കും ഉണ്ടാവുകയെന്ന് ഏയർ ഇന്ത്യ പ്രസ്താവനയിൽ പറഞ്ഞു.



**QATAR EMBASSY - ADVISORY**

---

ഖത്തർ എയർവേയ്സ് ഇന്നലെ ഇന്ത്യയിലേക്ക് അഞ്ച് വിമാന സർവീസുകൾ നടത്തി. 1,600-ലധികം ഇന്ത്യൻ പൗരന്മാരെ രാജ്യത്തെത്തിച്ചതായി ദോഹയിലെ ഇന്ത്യൻ എംബസി അറിയിച്ചു. ഇന്ന് മുതൽ വിമാന സർവീസുകൾ വിപുലീകരിക്കാനുള്ള നടപടികൾ പുരോഗമിക്കുകയാണെന്നും എംബസി അറിയിച്ചു.



### JOE KENT - RESIGNS

അമേരിക്കയുടെ ഭീകര വിരുദ്ധ കേന്ദ്രത്തിന്റെ തലവൻ ജോ കെന്റ് രാജിവെച്ചു. ഇറാനുമായുള്ള അമേരിക്ക - ഇസ്രായേൽ യുദ്ധത്തിന്റെ പശ്ചാത്തലത്തിലാണ് രാജി. അമേരിക്കയ്ക്ക് ഇറാൻ ഭീഷണി ഉയർത്തുന്നില്ലെന്നും, ഇസ്രായേലിന്റെ സമ്മർദ്ദം മൂലമാണ് അമേരിക്ക യുദ്ധം ആരംഭിച്ചതെന്നും കെന്റ് രാജിക്കത്തിൽ പറയുന്നു. അതേസമയം, വൈറ്റ് ഹൗസ് ഇതുവരെ കത്തിന് മറുപടി നൽകിയിട്ടില്ല.



### TRUMP - NATO

ഇറാനെതിരെയുള്ള സൈനിക നീക്കത്തിൽ ഭൂരിഭാഗം നാറ്റോ സഖ്യകക്ഷികളും സഹകരിക്കാൻ വിസമ്മതിച്ചതായി യുഎസ് പ്രസിഡന്റ് ഡൊണാൾഡ് ട്രംപ്. സൈനികനടപടികളിൽ ഒപ്പം ചേരാൻ മടിക്കുന്നുണ്ടെങ്കിലും, അമേരിക്കയുടെ നീക്കങ്ങളോട് എല്ലാ രാജ്യങ്ങളും

യോജിക്കുന്നുണ്ടെന്നും അദ്ദേഹം പറഞ്ഞു. തുടർച്ചയായ ആക്രമണങ്ങളിലൂടെ ഇറാന്റെ സൈനിക ശേഷിയെ വൻതോതിൽ യുഎസ് തകർത്തുകളിഞ്ഞതായും, അതിനാൽ തുടർ നീക്കങ്ങളിൽ സഖ്യകക്ഷികളുടെ സഹായം ആവശ്യമില്ലെന്നും ഡോണൾഡ് ട്രംപ് അവകാശപ്പെട്ടു.



## BADMINTON-ORLEANS MASTERS

ഓർലിയൻസ് മാസ്റ്റേഴ്സ് സൂപ്പർ ബാഡ്മിന്റൺ ടൂർണമെന്റിൽ ഇന്ത്യൻ താരങ്ങളായ കിഡംബി ശ്രീകാന്തും ആയുഷ് ഷെട്ടിയും മാളവിക ബൻസോദും തൻവി ശർമ്മയും ഇന്ന് മാറ്റുരയ്ക്കും. ഇന്നലെ നടന്ന രണ്ട് ക്വാളിഫയറുകളിൽ വിജയിച്ച് ഇന്ത്യയുടെ ആകർഷി കശ്യപ് വനിതാ സിംഗിൾസിൽ ഇടം നേടി. അതേസമയം പുരുഷ ഡബിൾസിൽ ഇന്ത്യയുടെ അർജുൻ റെഡി പോച്ചന, അച്യുതാദിത്യ റാവു ദൊസ്തവരപു എന്നിവർ ചൈനീസ് തായ്ലേയ് സഖ്യത്തോട് പരാജയപ്പെട്ടു. തോളിനേറ്റ പരിക്ലിനെത്തുടർന്ന് എച്ച്എസ് പ്രണോയ് ടൂർണമെന്റിൽ നിന്ന് പിന്മാറി.



